

# 19

नई दिल्ली

विश्व पुस्तक मेला



## नई दिल्ली विश्व पुस्तक मेला 2010

समसामयिक भारतीय प्रकाशन एक रोमांचक और भाषाई दृष्टि से विविधतापूर्ण कार्य है। विश्व में संभवतः भारत ही एक मात्र ऐसा देश है जहां 37 से अधिक भाषाओं में पुस्तकें प्रकाशित की जाती हैं। संयुक्त राज्य अमेरिका और ब्रिटेन के बाद अंग्रेजी पुस्तकों के प्रकाशन में भारत का दुनिया में तीसरा स्थान है। भारत दुनिया के सबसे विशाल पुस्तक बाजारों में से एक है और इसी कारण हाल के वर्षों में विश्व के कई बड़े प्रकाशकों ने भारत की ओर अपना रुख किया है। विश्व पुस्तक बाजार में भारत के विकासमान महत्व को रेखांकित करने के उदाहरण स्वरूप ये तथ्य विचारणीय हैं। फ्रैंकफर्ट पुस्तक मेला, 2006 में भारत को दूसरी बार अतिथि देश सम्मान, सन 2009 के लंदन पुस्तक मेला का 'मार्केट फोकस' भारत होना, मास्को अंतरराष्ट्रीय पुस्तक मेला 2009 में भारत को अतिथि देश का दर्जा आदि। पूरे देश में पुस्तक प्रौन्नयन और पठन अभिरूचि के विकास के उद्देश्य से सन् 1957 में स्थापित नेशनल बुक ट्रस्ट, इंडिया, मानव संसाधन विकास मंत्रालय, भारत सरकार के अधीन एक स्वायत्त संस्था है। इसके अलावा संसार भर के सभी बड़े अंतरराष्ट्रीय पुस्तक मेलों में पुस्तक प्रौन्नयन हेतु विदेशों में नोडल एजेंसी के रूप में ट्रस्ट भागीदारी देता है। भारतीय पुस्तक बाजार को वैश्विक पुस्तक बाजार से जोड़ने में संसार के दूसरे सबसे बड़े पुस्तक मेला के रूप में ट्रस्ट **नई दिल्ली विश्व पुस्तक मेला** का आयोजन करता है। भारतीय प्रकाशन के तंत्रिका-केंद्र और सन 2010 के राष्ट्रमंडल खेल के निर्धारित केंद्र-शहर दिल्ली में इस मेला का आयोजन हर दूसरे वर्ष होता है। नई दिल्ली विश्व पुस्तक मेला लेखकों, प्रकाशकों, पुस्तक विक्रेताओं और पाठकों के अंतर्संबंधों को बढ़ावा देने का महत्वपूर्ण अवसर होता है। भारतीय पुस्तक बाजार में नई दिल्ली पुस्तक मेला एकमात्र ऐसा अवसर है जो वैश्विक और भारतीय- दोनों ही प्रकाशकों को स्वत्वाधिकार विनिमय, अनुवाद, सह-प्रकाशन, सांस्कृतिक आदान-प्रदान, प्रस्तुति और व्यापार प्रौन्नयन का मंच देता है। नेशनल बुक ट्रस्ट, इंडिया 30 जनवरी-07 फरवरी 2010 तक प्रगति मैदान, नई दिल्ली में आयोजित होने वाले **19वें नई दिल्ली पुस्तक मेला** में आपको भागीदार के रूप में सहर्ष आमंत्रित करता है। **19वें नई दिल्ली विश्व पुस्तक मेला** का थीम होगा-**“रीडिंग अवर कामन वेल्थ”** यानी **“हमारे साझा वैभव का अध्ययन”**। इस दौरान **“भारत में प्रकाशित खेल पर केंद्रित पुस्तकों के अंतरराष्ट्रीय स्वत्वाधिकार ”** पर विशेष मंडप(थीम पेवेलियन) प्रदर्शित किया जाएगा। यह थीम पेवेलियन एनबीटी के “युवा पीढ़ी के पाठकीय विकास हेतु राष्ट्रीय कार्ययोजना”(एनएपीआरडी) और राष्ट्रमंडल खेलों के परिपेक्ष्य में भारतीय प्रकाशन उद्योग के महत्व को प्रदर्शित करेगा।

आयोजक



**नेशनल बुक ट्रस्ट, इंडिया**

सहयोग

फेडरेशन आफ इंडियन पब्लिशर्स,  
फेडरेशन आफ पब्लिशर्स एंड बुकसेलर्स एसोसिएशन इन इंडिया, दिल्ली स्टेट बुकसेलर्स एंड पब्लिशर्स एसोसिएशन,  
फेडरेशन आफ एजुकेशनल पब्लिशर्स इन इंडिया, अखिल भारतीय हिंदी प्रकाशक संघ, कैपेक्सल,  
एसोसिएशन आफ इंडियन पब्लिशर्स एंड बुकसेलर्स

# 19

नई दिल्ली

## सामान्य जानकारी

- स्थान :** हॉल सं. 1 से 6, 7ए,बी,सी,डी, 8 से 12ए तथा 14, प्रगति मैदान, मथुरा रोड, नई दिल्ली
- अवधि :** 30 जनवरी से 07 फरवरी, 2010
- समय :** सुबह 11.00 बजे से शाम 8.00 बजे तक
- उद्घाटन :** शनिवार 30 जनवरी, 2010, हंसध्वनि थिएटर, प्रगति मैदान, नई दिल्ली।  
दर्शकों के लिए मेला उसी दिन से प्रारंभ हो जाएगा।

**आरक्षण की अंतिम तिथि :** 31 अक्टूबर 2009, स्टैंड/स्टाल के आधे या पूरे किराए के भुगतान के साथ। यह राशि रेखित बैंक ड्राफ्ट/पे आर्डर के द्वारा नेशनल बुक ट्रस्ट, इंडिया के पक्ष में दिल्ली में देय होनी चाहिए। बाकी आधा भुगतान 30 नवंबर 2009 तक अवश्य दिया जाना चाहिए।

### भागीदारी

मेले में प्रकाशक, पुस्तक विक्रेता, पुस्तक वितरक और शिक्षण सामग्री/सीडी-रोम के डीलर/निर्माता भाग ले सकते हैं।

- केवल भारतीय भाषाओं में पुस्तकें प्रदर्शित करने वाले भागीदारों को एक स्टैंड/स्टाल के किराए में 50 प्रतिशत की छूट दी जाएगी।
- सरकारी/अर्ध-सरकारी संगठनों एवं स्वायत्तशासी संस्थाओं को छोड़कर, सामान्यतया केवल ऐसे भारतीय प्रकाशकों/पुस्तक विक्रेताओं/वितरकों के आवेदन ही स्वीकार किए जाएंगे जो पुस्तक व्यवसाय की किसी संस्था/संघ के सदस्य हों।  
परन्तु किन्हीं गैर-सदस्य भागीदारों का आवेदन स्वीकार करना नेशनल बुक ट्रस्ट के विवेक पर रहेगा।
- बिना कोई कारण बताए स्टाल के आकार-प्रकार को बदलने का अधिकार नेशनल बुक ट्रस्ट को होगा, उसका निर्णय अंतिम एवं मान्य होगा।

### भागीदारों का वर्गीकरण

भागीदारों को निम्नलिखित प्रमुख वर्गों में रखा जाएगा :

- अंग्रेजी भाषा के प्रकाशक/पुस्तक विक्रेता/वितरक
- हिंदी एवं अन्य क्षेत्रीय भाषा के प्रकाशक
- विदेशी प्रकाशक
- सरकारी/अर्ध-सरकारी संगठन/सरकार के स्वायत्तशासी संस्थान/सार्वजनिक उपक्रम

अंग्रेजी भाषा के प्रकाशकों के निम्नलिखित उपवर्ग होंगे :

- विज्ञान एवं प्रौद्योगिकी
- समाज विज्ञान एवं मानविकी/विविध
- बाल पुस्तकें
- शैक्षणिक पुस्तकें
- शिक्षा संबंधी साफ्टवेयर, सीडी एवं खेल

विश्व पुस्तक मेला



# 19

नई दिल्ली

# विश्व पुरस्तक मेला

## 6. विविध

प्रत्येक भागीदार को यह सूचित करना होगा कि उसे किस एक वर्ग में रखा जाए। सुनिश्चित विकल्प भागीदारों के लिए अंतिम और मान्य होगा।

**भागीदारों का पंजीकरण :** 29 जनवरी 2010 को दोपहर 11.00 बजे शुरू होगा। पंजीकरण उसी हॉल में किया जाएगा जिसमें स्टैंड/स्टाल आवंटित किए जाएंगे।

<b>किराया :</b>	स्टैंड : 1 मी.	रु. 6,600.00
	स्टाल : 3मी. X 3मी.	रु. 42,000.00

**फर्नीचर एवं बिजली की फिटिंग :** 1 मी. लंबाई के एक स्टैंड में एक आक्टोनार्म काउंटर के साथ एक पैनल, 5 शेल्फ, एक स्पॉटलाइट, एक कुर्सी, विनायल कतरन पर नाम-फेशिया तथा नई कालीन होगी।

3मी. X 3मी. के एक स्टाल में 9 पैनल, 30 शेल्फ, 6 स्पॉटलाइट (100 वॉट), कंप्यूटर के लिए एक प्लग प्वाइंट, एक आक्टोनार्म काउंटर, दो कुर्सियां, विनायल कतरन पर नाम-फेशिया, कालीन तथा एक कनात होंगे।

किसी भी कंपनी की विभिन्न सहयोगी कंपनियों के समूह को 20 स्टाल से अधिक का स्थान आवंटित नहीं किया जाएगा, चाहे उनके समूह में कितनी भी कंपनियां हों।

अतिरिक्त फर्नीचर नेशनल बुक ट्रस्ट द्वारा अधिकृत ठेकेदारों से, ट्रस्ट द्वारा स्वीकृत मूल्य पर, अग्रिम भुगतान के बाद किराए पर प्राप्त किया जा सकता है। अतिरिक्त बिजली फिटिंग के उपभोग-शुल्क का भुगतान आई.टी.पी.ओ. द्वारा निर्धारित रु. 120.00 प्रति किलो वॉट प्रतिदिन की दर पर अलग से करना होगा।

**मेला निर्देशिका :** प्रत्येक भागीदार को एक मेला निर्देशिका दी जाएगी, जिसमें सभी भागीदारों के नाम तथा पते होंगे। साथ ही उनके संगठन के बारे में संक्षेप में जानकारी भी होगी। अतः भागीदारों से अनुरोध है कि वे भागीदारी के आवेदन के साथ निर्धारित प्रपत्र में दो प्रतियों में एक विवरणात्मक नोट उपलब्ध कराएं, जिसमें 50 से अधिक शब्द न हों। नेशनल बुक ट्रस्ट को भागीदारों द्वारा उपलब्ध कराई गई सामग्री को उचित रूप से संपादित करने का अधिकार होगा।

**प्रवेश पत्र :** भागीदारों को प्रत्येक स्टैंड के लिए दो तथा प्रत्येक स्टाल के पांच प्रवेश-पत्र दिए जाएंगे।

**सहयोग :** किसी भी प्रकार की सहायता के लिए भागीदार अपने एन.बी.टी. के हॉल के इंचार्ज से संपर्क कर सकते हैं, जिनके नाम तथा संपर्क का ब्यौरा मेला निर्देशिका में उपलब्ध होगा।

**स्टैंड/स्टाल का आवंटन :** स्टैंड/स्टाल का आवंटन लॉटरी द्वारा किया जाएगा। भागीदारों को मेले के मानचित्र, हाल संख्या तथा स्टैंड/स्टाल संख्या दर्शाने वाला आवंटन पत्र अग्रिम भेज दिया जाएगा।

## नियम एवं शर्तें

**स्टाल का आरक्षण :** नेशनल बुक ट्रस्ट, इंडिया के नाम तथा दिल्ली में देय किराए की आधी राशि के रेखित बैंक ड्राफ्ट/पे आर्डर के साथ पूरी तरह भरे हुए निर्धारित आवेदन-पत्र 31 अक्टूबर 2009 या उससे पहले प्राप्त होने पर ही स्टैंड/स्टाल का आरक्षण किया जाएगा। इसके अतिरिक्त स्टैंड/स्टाल का आरक्षण केवल पूर्ण भुगतान के प्राप्त होने पर 30 नवंबर 2009 तक किया जाएगा।

स्थान की उपलब्धता होने पर (स्वीकृत शर्तों के अंतर्गत) प्राप्त और ट्रस्ट द्वारा स्वीकृत आवेदन-पत्र को ट्रस्ट तथा भागीदारों के बीच हुआ अनुबंध माना जाएगा।

यदि स्थान उपलब्ध हुआ तो अंतिम तिथि के बाद प्राप्त आवेदन-पत्र पर 'पहले आओ, पहले पाओ' के आधार पर बनी प्रतीक्षा-सूची में से विचार किया जा सकता है।

कंपनियों/भागीदारों का एक समूह अधिकतम 20 स्टालों के लिए आवेदन कर सकता है। किंतु आवंटन स्टैंड/स्टाल की उपलब्धता के आधार पर ही होगा। किसी अकेले भागीदार/कंपनी को अधिकतम आठ स्टालों के लिए आवेदन करने की स्वीकृति है। अनेक स्टैंडों अथवा स्टैंडों-स्टालों का मिला जुला आरक्षण नहीं किया जाएगा।

आवेदकों को यह भी इंगित करना चाहिए कि वे अपने स्टालों को किसी अन्य भागीदार के स्टाल के साथ लेना चाहेंगे।

**स्टालों का कब्जा और उन्हें खाली करना :** भागीदारों को स्टैंडों/स्टालों का कब्जा 29 जनवरी 2010 को पूर्वाह्न 11.00 बजे दिया जाएगा। स्टाल 07 फरवरी 2010 को मध्यरात्रि में खाली करना अनिवार्य है, अन्यथा भागीदार के खर्च एवं जिम्मेदारी से समान को वहां से हटाने का अधिकार ट्रस्ट को होगा।

आवंटित स्टैंड/स्टाल पर कब्जा और पुस्तक मेले की पूरी अवधि में स्टाफ की व्यवस्था की जिम्मेदारी भागीदारों की होगी। मेले के अंतिम दिन अधिकृत आदेश के बिना स्टैंड/स्टाल नहीं तोड़े जाएंगे। स्टैंड/स्टाल तोड़े जाने की नियत अवधि में भागीदार प्रदर्शनी स्थल को पूरी तरह खाली करा देने को बाध्य होंगे। अन्यथा ट्रस्ट भागीदार के खर्च पर प्रदर्शनी स्थल को खाली करने का अधिकारी होगा। ट्रस्ट के सांविदिक तथा क्षतिपूर्ति के दावे को किसी भी तरह से पक्षपातपूर्ण नहीं कहा जाएगा।

यह भागीदारों की जिम्मेदारी होगी कि वे मेले के समापन पर अपनी पुस्तकों तथा अन्य सामग्री को हटा लें और स्टाल को उसी स्थिति में खाली कर दें, जिस स्थिति में वे उन्हें आवंटित किए गए थे।

**जगह का अनाधिकृत अतिक्रमण :** रास्तों का अनाधिकृत अतिक्रमण अथवा स्टाल का विस्तार स्वीकार्य नहीं होगा। इसलिए भागीदारों को सलाह दी जाती है कि वे प्रदर्शित की जाने वाली सामग्री को आवंटित स्टाल में सीमित रखें।

**सफाई :** सामान्यतया सफाई की व्यवस्था नेशनल बुक ट्रस्ट की तरफ से की जाएगी, पर मेले के दौरान हर समय स्टालों को साफ-सुथरा रखना भागीदारों की जिम्मेदारी होगी।

**बैनर, पोस्टर आदि का प्रदर्शन :** स्टाल के भीतर बैनर, पोस्टर आदि लगाने पर प्रतिबंध तो नहीं होगा, परन्तु स्टाल के बाहर कुछ भी प्रदर्शित करने की अनुमति नहीं दी जाएगी।

**पुस्तकों की बिक्री :** पुस्तकों व अन्य पठन सामग्री की बिक्री निम्नलिखित शर्तों पर करने की अनुमति होगी :

1. मुद्रित मूल्य पर समान रूप से अधिकतम 10 प्रतिशत छूट देने की अनुमति होगी
2. आवाज लगाकर अथवा विशेष रूप से मूल्य कम करके पुस्तकों बेचने पर पूर्णतः प्रतिबंध होगा
3. स्टेशनरी, खिलौने, बधाई पत्र, पोस्टर और ऐसी किसी भी सामग्री को बेचने पर प्रतिबंध होगा, तथा
4. भारत में कानूनन प्रतिबंधित किसी भी पुस्तक या सामग्री का प्रदर्शन एवं विक्रय नहीं किया जाएगा।

**श्रुत्य/दृश्य कैसेट चलाना :** श्रुत्य या दृश्य कैसेट चलाने वाले भागीदारों को यह सुनिश्चित करना होगा कि उनकी आवाज



# 19

नई दिल्ली

# विश्व पुस्तक मेला

इतनी धीमी रहे कि पड़ोसी स्टाल वालों अथवा दर्शकों को कोई परेशानी न हो। इस विषय में ट्रस्ट का निर्णय अंतिम होगा कि इससे भागीदारों अथवा दर्शकों को परेशानी हो रही है या नहीं।

**पुस्तक लोकार्पण समारोह इत्यादि :** 19वें विश्व पुस्तक मेले में शांति एवं सुव्यवस्था बनाए रखने के लिए तय किया गया है कि पुस्तक लोकार्पण अथवा अन्य कोई साहित्यिक-सांस्कृतिक आयोजन मेला परिसर में नेशनल बुक ट्रस्ट द्वारा निर्धारित स्थल पर ही संभव होगा, किसी स्टाल अथवा किसी स्थान पर नहीं। निर्धारित स्थल के आवंटन हेतु ट्रस्ट को पर्याप्त समय पूर्व सूचना देना आवश्यक होगा।

**बीमा :** जैसे तो मेले की सुरक्षा हेतु पर्याप्त प्रबंध किए जा रहे हैं, लेकिन आग, बाढ़, पानी, तूफान, हड़ताल, दंगे या अन्य किसी कारणों से प्रदर्शित सामग्री को होने वाले नुकसान के लिए नेशनल बुक ट्रस्ट जिम्मेदार नहीं होगा। अतः यह न केवल भागीदारों के हित में होगा, बल्कि यह अनिवार्य भी है कि उपर्युक्त कारणों से संभावित नुकसान के विरुद्ध भागीदार अपनी प्रदर्शित सामग्री का बीमा करवा लें। बीमा के प्रमाण देने के पश्चात ही स्टैंड/स्टाल का कब्जा दिया जाएगा। मेले की अवधि में प्रदर्शित सामग्री-भंडार की चोरी, आग या अन्य किसी प्राकृतिक विपदा से सुरक्षा की पूरी जिम्मेदारी भागीदार की होगी। स्टैंड/स्टाल का कब्जा देने से पूर्व इस तरह की बीमा पॉलिसियों के निरीक्षण के लिए नेशनल बुक ट्रस्ट अधिकृत तो होगा, बाध्य नहीं होगा। नेशनल बुक ट्रस्ट के विरुद्ध कोई भी दावा करते समय, भागीदार को नेशनल बुक ट्रस्ट को हर्जाना-खर्चा देना होगा।

**सुरक्षा :** मेले के दौरान सारे भवनों में चौबीसों घंटे की सुरक्षा नेशनल बुक ट्रस्ट की तरफ से रहेगी, परन्तु मेले के दौरान अथवा लाने ले जाने के समय किसी भी सामग्री के खाने अथवा खराब होने की कोई जिम्मेदारी न तो नेशनल बुक ट्रस्ट की होगी और न ही आई.टी.पी.ओ. की। अतः भागीदारों को सलाह दी जाती है कि वे मेले के समय अपना स्टाल निर्जन न छोड़ें।

यदि भागीदार चाहें तो अपने स्टाल पर आई.टी.पी.ओ. द्वारा अनुमोदित सुरक्षा एजेंसी के माध्यम से मेले के दौरान व्यवस्था कर सकते हैं।

नेशनल बुक ट्रस्ट की लिखित अनुमति के बिना कोई भी सामान मेला परिसर से बाहर नहीं ले जाया जा सकेगा।

**प्रवेश :** भागीदार को प्रातः 10.30 बजे से पूर्व, मंडपों में प्रवेश की अनुमति नहीं होगी तथा उन्हें हर दिन रात्रि 8.30 बजे तक मंडपों को छोड़ना होगा।

**निरसन :** किसी प्राकृतिक आपदा अथवा अन्य विशेष परिस्थितियों में पुस्तक मेले को स्थगित/रद्द करने अथवा समय-अवधि को घटाने-बढ़ाने का अधिकार ट्रस्ट को होगा। यदि मेला उद्घाटन से पहले ही रद्द करना पड़ा तो आवश्यक कटौती करके किराए की राशि लौटा दी जाएगी। लेकिन यदि कोई भागीदार स्थान आरक्षित कराने के पश्चात पुस्तक मेले में भाग न लेना चाहे तो किराया लौटाया नहीं जाएगा।

**वैधानिक क्षेत्र :** मेले में भागीदारों के संबंध में उठे किसी भी प्रकार के दावे अथवा विवाद को सुलझाने हेतु वैधानिक क्षेत्र केवल दिल्ली न्यायालय ही होगा।

उपर्युक्त नियमों और शर्तों में से किसी भी तरह के संशोधन करने या छूट देने का अधिकार नेशनल बुक ट्रस्ट को होगा और उसका निर्णय अंतिम और मान्य होगा।

कृपया सभी पत्र व्यवहार निम्न पते पर करें

**उप-निदेशक (प्रदर्शनी)**



**नेशनल बुक ट्रस्ट, इंडिया**

नेहरू भवन, 5, इंस्टीट्यूशनल एरिया, फेस-2, वसंत कुंज, नई दिल्ली-110 070

दूरभाष : 011-24526187, 91-11-26707700, 9868108093 (मो.)

ईमेल : nbtindia@ndb.vsnl.net.in वेबसाइट : www.nbtindia.org.in

# 19

नई दिल्ली

## 19वां नई दिल्ली विश्व पुस्तक मेला

30 जनवरी 07 फरवरी, 2010

### भागीदारी के लिए आवेदन पत्र

(कृपया नेशनल बुक ट्रस्ट, इंडिया के पक्ष में देय स्टैंड/स्टाल के आधे या पूरे किराए के रेखित बैंक ड्राफ्ट/पे आर्डर के साथ दो प्रतियों में टाइप करवाकर 31 अक्टूबर, 2009 तक भेजें। शेष भुगतान 30 नवंबर 2009 तक अवश्य हो जाना चाहिए)

1. संस्था का नाम (साफ अक्षरों में) .....
2. पता .....
3. दूरभाष .....मोबाईल .....फैक्स .....  
ई-मेल ..... वेबसाइट .....
4. वांछित स्टालों की संख्या .....
- (कृपया दर्शाएं कि क्या आप अपने स्टाल किसी अन्य भागीदार के साथ लेना चाहते हैं)
5. भेजी जा रही राशि का विवरण ड्राफ्ट संख्या तथा तिथि  
राशि .....(रुपए) बैंक तथा शाखा .....
6. फेशिया पर अंग्रेजी/हिंदी में लिखा जाने वाला विवरण .....
7. कृपया निम्नलिखित किसी एक वर्ग पर सही का निशान लगाएं जिसमें आपको स्थान चाहिए  
 अंग्रेजी भाषा के प्रकाशक  अंग्रेजी भाषा के वितरक  
 हिंदी/क्षेत्रीय भाषा के प्रकाशक  विज्ञान और प्रौद्योगिकी  
 समाज विज्ञान और मानविकी  बाल पुस्तकें  
 शिक्षा संबंधी सीडी एवं खेल  विविध  
 शिक्षा संबंधी पुस्तकें
8. क्या आप किसी प्रकाशक/पुस्तक विक्रेता संघ/संस्था के सदस्य हैं? यदि हां तो उसका विवरण दें .....

हमने मेले में भागीदारी के नियम एवं शर्तों को पढ़ लिया है और वे हमें मान्य हैं। हम उनका पालन करेंगे।

स्थान .....

आवेदक के हस्ताक्षर .....

दिनांक .....

पदनाम .....

मोहर .....

कृपया सभी पत्र व्यवहार निम्न पते पर करें

**उप-निदेशक (प्रदर्शनी)**



**नेशनल बुक ट्रस्ट, इंडिया**

नेहरू भवन, 5, इंस्टीट्यूशनल एरिया, फेस-2, वसंत कुंज, नई दिल्ली-110 070

दूरभाष : 011-24526187, 91-11-26707700, 9868108093 (मो.)

ईमेल : nbtindia@ndb.vsnl.net.in वेबसाइट : www.nbtindia.org.in

विश्व पुस्तक मेला

# 19

नई दिल्ली

## 19वां नई दिल्ली विश्व पुस्तक मेला

30 जनवरी 07 फरवरी, 2010

### मेला निर्देशिका में स्थान पाने के लिए आवेदन पत्र

(कृपया दो प्रतियों में टाइप करवाकर भागीदारी के आवेदन-पत्र के साथ भेजें)

1. संस्था का नाम (साफ अक्षरों में) .....
2. पता .....
3. दूरभाष ..... मोबाईल ..... फैंक्स .....
4. ई-मेल ..... वेबसाइट .....
- निम्नलिखित के नाम एवं पद .....
- मुख्य अधिशासी .....
- संपर्क व्यक्ति .....
5. भागीदारी का वर्ग (आवेदन-पत्र के क्रमांक 7 में अंकित वर्गों में से कोई एक)  
.....
6. विवरण (50 शब्दों से ज्यादा नहीं, जो मेला निर्देशिका में दिया जाना है)  
.....  
.....  
.....
7. प्रकाशक, जिनका मेले में प्रतिनिधित्व किया जाएगा  
(क)देशी .....  
(ख)राष्ट्रीय .....

अधिकृत अधिकारी के हस्ताक्षर .....

मोहर

विश्व पुस्तक मेला

